

महामहिम राज्यपाल श्री राम नरेश यादव से संयुक्त आधारभूत प्रशिक्षण कार्यक्रम के
प्रशिक्षु अधिकारियों की भेंट में उद्बोधन

स्थान :- राजभवन, दिनांक :- 14 फरवरी, 2013 समय :- 4 बजे

संयुक्त आधारभूत प्रशिक्षण कार्यक्रम में भाग ले रहे आप सभी अधिकारियों का राजभवन में पधारने पर मैं हार्दिक स्वागत करता हूं और बधाई देता हूं। आप सभी को प्रशासन में कार्य करने का समुचित अनुभव मिल ही चुका है। आपकी योग्यता और दक्षता के आधार पर आपने अच्छे कार्य किये हैं, तभी आपको उपजिलाध्यक्ष और सहायक संचालन के पद पर कार्य करने के उपयुक्त समझा गया है।

आपका कार्य अत्यंत चुनौतीपूर्ण है। इन चुनौतियों का सामना सूझबूझ, संयम और धैर्य से करना होगा। कमजोर वर्गों के प्रति अत्यंत संवेदनशील रहें, उनकी समस्याओं को धैर्यपूर्वक सुने और उनका उचित समाधान करें।

सुशासन की स्थापना के लिए तत्परता की प्रवृत्ति, समय सीमा की पाबंदी और नियमों का पालन अत्यंत आवश्यक है। आप युवा है, सीखने की प्रवृत्ति का विकास करें। जनहित का प्रत्येक निर्णय दृढतापूर्वक लें और उसका समयबद्ध क्रियान्वयन भी सुनिश्चित करें। विलम्ब की प्रवृत्ति को हतोत्साहित करें। आपका जन-सामान्य से सीधा सम्पर्क होना चाहिए। तभी समस्याओं के समाधान जनहित में होंगे।

आप, मैदानी स्तर पर प्रशासन का चेहरा हैं। आप जैसा कार्य करेंगे, प्रशासन की छवि वैसी ही बनेगी। मैं अपेक्षा करता हूं आप प्रशिक्षण कार्यक्रम का पूरा लाभ उठाएं। इससे आपकी कार्य क्षमता और कार्यशैली में निखार आयेगा तथा आप और अधिक दक्षता से अपने दायित्व निभा पायेंगे। मैं आपको शुभकामनाएं देता हूं और आपके उज्ज्वल भविष्य की कामना करता हूं।

जय हिन्द।
